علامها قبال اورمسئله فلسطين

پروفیسرر فیع الدین ہاشی

علامہ اقبال کے زمانے میں سلطنت عثانیہ کے سوا، عالم اسلام کے تمام خطوں پر غاصب استعاری مسلط سے مسلطنت عثانیہ داخلی خلفشار اور کمزور یوں میں گرفتار تھی، اس لیے اس کے مغربی دشمن اسے The sick man of the Europe کہتے تھے، اور اس پر دندان آز تیز کیے بیٹے سے دشمن اسے وحرک کے بیٹے عشروں میں ہندستان میں خلافت کی بقا اور بحالی کے لیے جو تحریک شروع ہوئی، اقبال اس کے پوری طرح مُویّد تھے۔ یہی زمانہ تھا جب یہودی سرز مین فلسطین میں اسپنے قدم جمارہے تھے مگر مجموعی حیثیت سے مسئلہ فلسطین ابھی ابتدائی مراحل میں تھا۔

یہود، فلسطین کے اصل باشندے (son of the soil) نہیں ہیں۔ وہ تقریباً تیرہ سو جرس قبل مسے اس علاقے میں وارد ہوئے، یہاں کے قدیم فلسطینیوں کو نکال باہر کیا اورخود ان کی سرز مین پر قبضہ کرکے بیٹھ گئے (بیر کرکت بالکل و لی ہی ہے جیسے یورپ کے سفید فاموں نے ماردھاڑ کرکے امریکا کے قدیم باشندوں (ریڈانڈینز) کی نسل کشی کی اورخود امریکا پر قابض ہوگئے)۔ آیندہ صدیوں میں یہود کئی بارفلسطین سے نکالے گئے اور ان کے ہیکل سلیمانی کو بھی نیست و نابود کردیا گیا۔ ان کی دربدری کے زمانے میں پورے یورپ میں کوئی اُنھیں مندندلگا تا تھا۔ یہ مسلمان سے جضوں نے ان کی دشکیری کی۔ خاص طور پر اندلس کے مسلم علم رانوں کے حسنِ سلوک کی وجہ سے، اندلس میں یہود طویل عرصے تک نہایت خوش وخرم رہے اور امن واطمینان کی زندگی بسر کرتے رہے۔ پھرستوطِ غر ناطہ کے بعد جب عیسائیوں نے آئھیں کھدیڑ کر وہاں سے نکالا تو وہ: ''نہ کہیں رہے۔ پھرستوطِ غر ناطہ کے بعد جب عیسائیوں نے آئھیں کھدیڑ کر وہاں سے نکالا تو وہ: ''نہ کہیں اماں ملی'' کی سی کیفیت سے دوجار ہوئے، ایک بار پھریورے جہاں میں آئھیں کہیں اماں ملی'' کی سی کیفیت سے دوجار ہوئے، ایک بار پھریورے جہاں میں آئھیں کہیں اماں

ملی توعثانی ترکوں کے ہاں۔ یہودموَرخ سلطان سلیم عثانی (۱۵۲۴ء-۱۵۷۳ء) کے اس احسان کو سلطان سلیم کرتے ہیں کہ اس نے دیوار گرید کی جگہ دریافت کر کے اس جگہ کوصاف کرا کے یہودکو وہاں جانے اور گرید کرنے کی اجازت دی۔

احسان فراموقی یہود کی گھٹی میں بڑی ہے۔ عثانی سلطنت میں رہتے ہوئے وہ آسودہ و خوش حال ہوئے تو اُنھوں نے پر پُرزے نکالے اور فلسطین اور بیت المقدس پر قبضہ کرنے کی منصوبہ بندی کرنے گئے۔ معروف واقعہ ہے کہ یہودی دانش ور اور راہ نما ڈاکٹر تھیوڈ ور ہرزل منصوبہ بندی کرنے گئے۔ معروف واقعہ ہے کہ یہودی دانش ور اور راہ نما ڈاکٹر تھیوڈ ور ہرزل لیے ارضِ فلسطین کا ایک حصہ خریدنے کی درخواست کی جسے سلطان نے حقارت سے ٹھرا دیا لیے ارضِ فلسطین کا ایک حصہ خریدنے کی درخواست کی جسے سلطان نے حقارت سے ٹھرا دیا (فلسطین اس وقت تک سلطنت عثمانیہ میں شامل تھا)۔ اس پر یہودی انتقام پر اُئر آئے۔ سلطنت عثمانیہ اور بلطان کے خلاف ان کی سازشیں رنگ لائیں۔ ان کی پہلی کا میابی وہ تھی جب انجمن اتحاد وتر تی کی وزارت کے ذریعے یہودیوں وتر تی کی وزارت کے ذریعے یہودیوں کو فلسطین میں زمینیں اور جابدا دیں خریدنے کی اجازت مل گئی۔ ۱۹۱۲ء میں وہ برطانیہ سے صہبونیت کو فلسطین میں زمینیں اور جابدا دیں خریدنے کی اجازت مل گئی۔ ۱۹۱۹ء میں وہ برطانیہ سے صہبونیت کی پہلی کا میابی بنی کے طلب گار ہوئے۔ برطانیہ نے اس درخواست کو اعلانِ بالفور (دیمبر ۱۹۱۷ء) کی پشت پناہی کے طلب گار ہوئے۔ برطانیہ نے اس درخواست کو اعلانِ بالفور (دیمبر ۱۹۱۷ء) کی شکل میں پذیر ان کی بخشی۔

انگریزوں کی'بد دیانتی کے شاہ کار'اعلان بالفور کو، جنگِ عظیم اوّل کے تمام اتحادیوں کی توثیق حاصل تھی۔ جنگِ عظیم اوّل (۱۹۱۳ء–۱۹۱۸ء) کے خاتمے پر برطانیہ نے عربوں سے کیے گئے تمام تر وعدوں سے انجراف کرتے ہوئے فلسطین پر قبضہ کرلیا۔ جس مجلسِ اقوام (Nations) کے بارے میں اقبال نے کہا تھا بع

ببرِ تقسيم قبور، انجمنے ساختہ اند

اس نے بھی ۱۹۲۲ء میں بیہ خطہ برطانیہ کے اِنتداب (mandate) میں دے دیا۔ یہ برطانوی افتدارایک یہودی حکومت ہی کے مترادف تھا، کیوں کہ انگریزوں نے اپنی طرف سے فلسطین میں اپنا جو پہلا ہائی کمشنرمقرر کیا (سربرہٹ سیموکل) وہ بھی یہودی تھا۔

اسی زمانے میں مقامات مقدسہ کے متعلق تنازعات کے طل کے لیے ایک رائل کمشن کے

قیام کی تجویز انگریزوں کے زیرِغورتھی۔ایک مسلمان ممبر کے طور پر علامہ اقبال کو کمیشن کاممبر بننے کی پیش کش کی گئی مگرانھوں نے بوجوہ ،معذرت کرلی۔

انگریزوں کی تائیداورسر پرتی میں دنیا بھرسے یہودی نقل مکانی کر کے، فلسطین پہنچ رہے تھے اور آباد کاروں 'کی حیثیت سے مختلف حیلوں بہانوں سے اور زور زبردسی سے بھی فلسطینیوں کی زمینوں پر قبضہ کرتے چلے جارہے تھے۔اس کے منتج میں ۱۹۱۹ء، ۱۹۲۸ء اور ۱۹۲۹ء میں یہود یوں اور مقامی فلسطینی آبادی کے درمیان متعدد خون ریز تصادم ہوئے۔

فلسطین ہو یا عالم اسلام کا کوئی اور نظر ،اقبال افرادِ ملت کوئی آمدہ کسی بھی مصیبت یا آزمایش کی خبر سنتے تو بے چین اور پریشان ہو جاتے نجر کہیں بھی چاتا، وہ اپنی جگہ تڑپ کررہ جاتے ۔فلسطین تو انبیّا کی سر زمین تھی، اقبال وہاں کے باشندوں کے الم ناک مصائب پر رنجیدہ کیوں نہ ہوتے ۔مسلمانانِ لا ہور نے کے سمبر ۱۹۲۹ء کو انگریزوں کی یہود نواز پالیسیوں کے خلاف کیوں نہ ہوتے ۔مسلمانانِ لا ہور نے کے سمبر ۱۹۲۹ء کو انگریزوں کی یہود نواز پالیسیوں کے خلاف لطور احتجاج آیک جلسہ منعقد کیا جس کی صدارت علامہ اقبال نے کی تھی۔ اسی زمانے میں بروشلم میں فلسطینیوں کے قل و غارت کے الم ناک واقعات رونما ہوئے تھے۔ آپ نے اپنے صدارتی خطب میں یہود یوں کو یاد دلایا کہ بیکل سلیمانی میں یہود یوں کو یاد دلایا کہ بیکل سلیمانی مسلمان ہی تھے جھوں نے بقول اقبال: ''یورپ کے ستائے ہوئے یہود یوں کو نہ صرف پناہ دی مسلمان ہی تھے جھوں نے بقول اقبال: ''یورپ کے ستائے ہوئے یہود یوں کو نہ صرف پناہ دی بلکہ انھیں اعلی مناصب پر فائز کیا''۔

یکسی احسان فراموثی ہے کہ بالفاظِ اقبال: ''فلسطین میں مسلمان، ان کی عورتیں اور پچ بھیٹر بکریوں کی طرح ذرج کیے جا رہے ہیں'۔ دراصل اعلانِ بالفور ہی کے زمانے میں یہودیوں نے فلسطینیوں کوان کے وطن سے بے دخل کر کے زور زبردتی کے ذریعے ان کی زمینوں پر قبضہ کرنا شروع کر دیا تھا۔ ان کے دیہات کے دیہات تباہ کر دیے گئے۔اگر کسی نے مزاحمت کی تواسے تل و غارت کا نشانہ بنایا گیا۔

سفرِ انگلتان (۱۹۳۱ء) کے دوران میں ، جہاں بھی موقع ملا ،علامہ اقبال نے فلسطین کے ہارے میں کلمہ خیر کنے ہے گریز نہیں کیا، مثلاً: ایک موقع پر انگریز دں کواہل فلسطین کے ساتھ انصاف

کی تلقین کی ،اور فرمایا که اعلان بالفور بالکل منسوخ کر دینا چاہیے۔ علامہ اقبال پر مسکله فلسطین کی نزاکت اور اہمیت اس وقت اور زیادہ واضح ہوئی جب انھوں نے بذات خود فلسطین کا سفر کیا۔

دسمبر ۱۹۳۱ء میں فلسطین کے نو روزہ سفر کا اصل مقصد مؤتمر عالم اسلامی (اسلامی کانفرنس) میں شرکت تھی۔ کانفرنس کے داعی سید امین الحسینی تھے۔ اس میں تقریباً ۲۲ ملکوں اور علاقوں کے مندوبین شامل تھے جن میں ارباب علم وفضل بھی تھے اور سیاسی اور ملی راہ نما بھی۔ اسی طرح متعدد واجب الاحترام بزرگ شخصیات او رمجاہدین آزادی اور اینے اپنے ملکوں کی سیاست میں سرگرم ممبران یارلیمنٹ بھی۔ گویا قبلہ اوّل کے شہر میں عالم اسلام کی منتخب شخصیتیں جمع تھیں۔

یوں تواس کانفرنس کے گئی مقاصد تھے لیکن سب سے اہم مقصد یہ تھا کہ سلمانوں کو فلسطین پر یہودیوں کے ناجائز قبضے کے سنگین مسئلے کا احساس دلایا جائے اور صہیونی خطرے کے خلاف اتحادِ عالم اسلام کی تداہیر پر غور کیا جائے۔ کانفرنس کے دنوں میں علامہ اقبال اوران کے ہمراہ غلام رسول مہر کانفرنس کی مختلف نشستوں میں شریک رہے۔ ایک نشست میں علامہ اقبال کو نائب صدر بنا کر سنجے پر بٹھایا گیا۔ انھوں نے بعض کمیٹیوں کے اجلاسوں میں شریک ہوکر رپورٹیں مرتب کرنے میں بھی مددی۔

قیام فلسطین کے دوران میں علامہ اقبال اور غلام رسول مہر کو جتنا بھی وقت اور موقع ملتا، وہ مقامتِ مقدسہ اور آ ٹارِقد بمہ کی زیارت کونکل جاتے۔ انھوں نے بیت اللحم میں کلیسا ہے مولد مسیح دیکھا اور انخلیل میں متعدد پینمبروں کے مدفنوں کی زیارت بھی کی۔ بیت المقدس شہر میں بھی انھوں نے بہت سے قابلِ دید مقامات، عمارات اور آ ٹار دیکھے۔ ایک دن موقع پاکر انھوں نے فلسطین کے اسلامی اوقاف کا بھی معائنہ کیا۔

کانفرنس کے مندوبین کوفلسطین کے دوسرے شہروں کا دورہ کرنے کی دعوت ملی، مگر وہ سب جگہنہیں جاسکے۔ قیام کے آخری دن شام کی نشست میں اقبال نے ایک مؤثر تقریر کی، جس میں عالم اسلام کو تنبیه کرتے ہوئے کہا کہ اسلام کو الحادِ مادی اور وطنی قومیت سے خطرہ ہے۔ میں آپ کوفیدے کرتا ہوں کہ آپ دل سے مسلمان بنیں۔ مجھے اسلام کے دشمنوں سے اندیشہ نہیں ہے، لیکن خود مسلمانوں سے مجھے اندیشہ ہے۔ اقبال نے نوجوانوں کا خاص طور پر ذکر کیا اور مندوبین کو

مخاطب کرتے ہوئے کہا کہ اپنے وطنوں کو واپس جاؤ تو روحِ اخوت کو ہر جگہ پھیلا دو اور اپنے نو جوانوں پرخاص توجہ دو۔

ا قبال کے سفر فلسطین کا شعری ماحصل وہ معرکہ آرانظم ہے جو'ذوق شوق'کے عنوان سے بال جبریل میں شامل ہے ۔ نظم کے ساتھ اقبال نے بی توضیح لکھنا ضروری سمجھا کہ''ان اشعار میں سے اکثر فلسطین میں لکھے گئے'':

قلب ونظر کی زندگی، دشت میں ضبح کا سال چشمهٔ آفتاب سے نور کی ندیاں روال حسنِ ازل کی ہے نمود، چاک ہے پردہ وجود دل کے لیے ہزار سود، ایک نگاہ کا زیاں! سرخ و کبود بدلیاں چھوڑ گیا سحابِ شب کوہِ اضم کو دے گیا رنگ برنگ طیلساں! گردسے پاک ہے ہوا، برگ نخیل دھل گئے ریگ نواح کا ظہر زم ہے مثل پرنیاں!

یہ اشعار کھتے ہوئے فلسطین کے مختلف علاقوں کے خوب صورت مناظر اقبال کے ذہن میں تازہ ہوں گے۔ سرسبز وشاداب علاقہ ، کچلوں اور پھولوں کے قطار اندر قطار درخت اور پودے، دُور دُور تک کچیلے ہوئے سبز یوں کے کھیت ، انگور ، انجیر اور مالٹوں کے باغات اور پھر موسم بہار کا۔ بقول غلام رسول مہر: عرب دنیا میں اس سے زیادہ حسین خطہ اور کوئی نہ تھا، مگر فلسطینی اپنے ہی خطے میں اور اپنے ہی گھر میں اجنبی بنتے جارہے تھے۔ آج سرز مین فلسطین دھواں دھواں دھواں سے۔

سفر فلسطین سے واپس آنے کے بعد بھی اقبال وائسرائے ہنداور برطانوی اکابر کو برابر احساس دلاتے رہے کہ برطانیہ کی فلسطین پالیسی صریحاً مسلم مخالفانہ ہے۔ اقبال نے اپنا یہ مطالبہ بھی برابر جاری رکھا کہ فلسطین میں یہودیوں کا داخلہ روکا جائے اور اعلان بالفور واپس لیا جائے۔ اقبال نے یہ بھی کہا کہ برطانوی پالیسی کے سبب مسلمانانِ ہند میں زبردست ہیجان واضطراب پیدا ہور ہائے یہ کے سبب مسلمانانِ ہند میں فلسطین کانفرنس منعقد ہوئی۔ علامہ اقبال اپنی کے اسبب اس میں شریک نہ ہو سکے لیکن وہ اپنے دلی جذبات کا اظہار اس طرح کررہے تھے ہے۔

جلتا ہے مگر شام و فلسطین پہ مرا دل تربیر سے کھاتا نہیں یہ عقدرۂ دشوار

اسی ز مانے میں انھوں نے کہا:

ہے خاک فلسطین پہ یہودی کا ہے اگر حق ہسپانیہ پر حق نہیں کیوں اہل عرب کا مقصد ہے ملوکیتِ انگلیس کا کچھ اور قصہ نہیں نارنج کا یا شہد و رطب کا

یہ ''مقصد ہے ۔۔۔۔۔۔ پچھاور' اس کے سوا پچھ نہ تھا کہ اپنے استعاری عزائم کو جاری رکھنے کے لیے برطانیہ شرق وسطی میں ایک مستقل اڈایا ٹھکا نا بنانا چاہتا تھا مگر علامہ اقبال اسے عالم اسلام کے لیے از حد خطرناک سجھتے تھے اور اس کے سد باب کے لیے وہ بڑے سے بڑا اقدام اٹھانے کے لیے از حد خطرناک سجھتے تھے اور اس کے سد باب کے لیے وہ بڑے سے بڑا اقدام اٹھانے کے لیے بھی تیار تھے۔ قائدا عظم محم علی جناح کے نام کراکتوبر ۱۹۳۷ء کے خط میں لکھتے ہیں: ''ذاتی طور پر میں کسی ایسے امرکی خاطر جیل جانے کو بھی تیار ہوں جس سے اسلام اور ہندستان متاثر ہوتے ہوں۔ مشرق کے دروازے پر مغرب کا ایک اڈا بننا اسلام اور ہندستان دونوں کے لیے پر خطر ہے''۔اس سے اندازہ کیا جاسکتا ہے کہ اقبال آزادی فلسطین کی خاطر انتہائی اقدام کے لیے بھی پُر جوش اور پُرعزم تھے۔

مسئلہ فلسطین کے خمن میں علامہ اقبال کا کارنامہ صرف یہی نہیں کہ انھوں نے فلسطین میں یہود یوں کی بتذرتج بڑھتی ہوئی پیش رفت اوراس کے مضمرات اور خطرناک نتائج کو سمجھا اور اہل ہند کو ان سے آگاہ کیا بلکہ اس وقت مسلمانان ہند کی نمایندہ جماعت مسلم لیگ اور اس کے سربراہ قائد اعظم محمطی جناح (۱۸ – ۱۹۴۸ء) کو بھی مسئلہ فلسطین کی نزاکت سے آگاہ کیا۔ چنانچہ اقبال کی وفات کے بعد بھی مسلم لیگ اور قائد اعظم نے فلسطینیوں کی جمایت جاری رکھی۔

علامہ اقبال کی وفات کو پون صدی ہو چلی ہے۔ فلسطینیوں کی جدوجہد آزادی آج بھی جاری ہے اور فلسطینی کی مکمل آزادی تک، ان شاء اللہ جاری رہے گی۔ ضدبِ کلیم میں دفلسطینی عرب سے کے عنوان سے ایک چھوٹی سی نظم ہے جس میں وہ کہتے ہیں:

زمانہ اب بھی نہیں جس کے سوز سے فارغ
میں جانتا ہوں وہ آتش ترے وجود میں ہے!

تری دوا نہ جنیوا میں ہے ،نہ لندن میں فرنگ کی رگ جال پنجہ ء یہود میں ہے! سنا ہے میں نے فلامی کی امتوں سے نجات خودی کی پرورش و لذت ِنمود میں ہے!

اور آخر میں ، صرف فلسطینیوں کے لیے ہی نہیں، عالم اسلام کی تمام اقوام کے لیے، وہ کشمیری ہوں یا افغانی، عراقی ہوں یا شیشانی، اقبال کا پیغام ہیے کہ ۔ آسماں ہوگا سحر کے نور سے آئینہ پوش اور ظلمت رات کی سیماب یا ہو جائے گی اہلِ ایران تو ربع صدی پہلے ظلمت شب کی گریز پائی اور نور سح کے طلوع کا مشاہدہ کر چکے ہیں۔ اُنھیں علامہ اقبال کی بات پر یفین کرنا چاہے کہ ۔ ہیں۔ اُنھیں علامہ اقبال کی بات پر یفین کرنا چاہے کہ ۔ شب گریز اں ہوگی آخر جلوئ خورشید سے بیہ چہن معمور ہو گا نغمہُ تو حید سے

وضاحت: بیمضمون شعبهٔ اُردو، تهران یونی ورسی کے تحت ۵مرمکی ۱۰۱۰ء کو منعقدہ ایک روزہ بین الاقوامی اقبال سیمی نار میں پڑھا گیا۔ اس کی تیاری میں حسب ذیل کتابوں اور رسائل سے مدد کی گئی ہے:

- ا- اقبال اور جدید دنیاے اسلام، ڈاکٹر معین الدین عقیل، مکتبہ تعمیر انسانیت، لاہور، ۱۰۰۸ء
 - ۲- اقبال کی طویل نظمین، وفع الدین باشی، سنگ میل پبلی کیشنز، لا بور، ۲۰۰۴ء
- ۳ (ماه نامه) ترجمان القرآن، لا بور مین عبدالغفار عزیز کے مضامین: فروری ۲۰۰۹ء، نومبر ۲۰۰۹ء
 - ۳- خطبات، چهارم، سیدا بوالاعلی مودودی، اداره ترجمان القرآن، لا مور، ۱۹۸۵ -
 - ۵- سىفى نامه اقبال ، مُحرمزه فاروقى (مرتب) مكتبه اسلوب، كراچى ، ١٩٨٩ -
 - ٢- كليات اقبال أردو ،علامه محداقبال، شيخ غلام على ايند سنز ، لا بور،٣٥١١ء
- کفتارِ اقبال، علامه محمد اقبال (مرتب: محمد رفیق افضل)، اداره تحقیقات پاکتان، پنجاب یونی ورسی،
 لا مور، ۱۹۲۹ء۔
- ۸- مكاتيب اقبال بنام گرامی،علامه محمد اقبال (مرت: محمد عبدالله قریش)، اقبال اكادی پاكتان،
 لا بور،۱۹۸۱ء۔
- 9- Letters of Iqbal،علامه محمدا قبال (مرتب: بي احدار)، اقبال اكاد مي ياكستان، لا بور، ١٩٧٨ء ـ
- ۱۰- Speeches, Writings and Statements of Iqbal ،علامه محمد اقبال (مرتب: لطیف احمد شروانی)، اقبال اکادی یا کتان، لا بهور، ۷۲۵ -